

نمونہ اسلاف حضرت مولانا قاضی عبدالخالق نوراللہ مرقدہ

ابوالظہب ہدایت اللہ

جامعہ عربیہ تجوید القرآن کوئٹہ

یوں تو کسی بھی علمی و روحانی شخصیت کا دنیا سے رخصت ہو جانا کسی بڑی محرومی سے کم نہیں ہے، لیکن بعض جامع الکمالات و مجمع محاسن اور امت کے بھی خواہ بزرگان دین و اہل علم ایسے ہوتے ہیں کہ جن کے جانے سے نہ صرف ایک خاندان یتیم ہوتا ہے بلکہ پوری فضاسونی، سونی ہو جاتی ہے۔
اسلامی تاریخ میں مختلف ادوار اور دنیا کے مختلف خطوں میں ایسی قابلِ رشک و قابلِ تقلید شخصیات پیدا ہوئی ہیں کہ جن کی زندگی سے انسانوں کو راہنمائی اور جینے کا سلیقہ ملا ہے۔

حضرت قاضی عبدالخالق صاحب مرحوم جامعہ دارالعلوم کراچی کے قدیم فاضل، مدرسہ اشرف المدارس ناظم آباد کراچی کے ابتدائی متخصص، فقیر العصر مولانا مفتی رشید احمد نوراللہ مرقدہ کے شاگر در شریف، بلوچستان عدالت شرعیہ کے ممبر مجلس شوریٰ اور جامعہ عربیہ تجوید القرآن کوئٹہ کے استاذِ حدیث اور رئیس دارالافتاء والقضاء تھے۔

حضرت قاضی صاحب مرحوم کا مختصر سوانحی خاکہ: حضرت قاضی صاحب کا اسم گرامی عبدالخالق ولد اللہ داد، آپ کا تعلق علاقے کی مشہور قوم سومند سے تھا، آپ بلوچستان کے قدیم شہر مٹھوڑی ضلع کجھی میں ۱۹۳۱ء میں پیدا ہوئے اور ابتدائی تعلیم ۱۹۵۲ء میں (ناظرہ قرآن کریم، فارسیات اور پر انگریزی تک) اپنے گاؤں میں حاصل کی۔ بعد ازاں علوم دینیہ و فنون درسیہ کے حصول کے لیے مختلف علاقوں کی خاک چھانی اور وقت کی نام و علمی شخصیات سے استفادہ کیا۔ ابتدائی علوم و فنون کی کتابوں کی تحریک کے بعد تقریباً ۱۹۵۹ء میں جامعہ قاسم العلوم ملتان تشریف لے گئے اور اس وقت کے اساطین علم و فضل خصوصاً مفکر اسلام حضرت مولانا مفتی محمود رحمۃ اللہ علیہ سے اکتساب فیض کیا اور ۱۹۶۱ء تک ملتان میں رہے۔

۱۹۶۲ء میں جامعہ دارالعلوم کراچی میں درجہ موقوف علیہ کے لیے داخلہ لیا اور سال مکمل کیا۔ سال کے اختتام پر دورہ حدیث شریف کے لیے بعض عوارض اور بجوریوں کی بنا پر کسی اور جگہ جانا چاہا تھا لیکن اپنے مشق استاذ حضرت مولانا سلیم اللہ خان دامت برکاتہم کی رائے اور آپ کے حکم کی وجہ سے دارالعلوم چھوڑنے کا فیصلہ ترک کیا اور دورہ حدیث جامعہ دارالعلوم سے کر کے وفاق المدارس العربیہ پاکستان کا امتحان دیا۔ واضح رہے کہ اس سے پہلے جامعہ دارالعلوم کراچی وفاق سے متعلق نہیں تھا اسی سال جامعہ کا وفاق سے الماق کیا گیا۔

تمرين افتاء: دورہ حدیث سے فراغت کے بعد تمرين فی الافتاء کے لیے فقیر اعصر حضرت مولانا مفتی رشید احمد لدھیانوی کی خدمت میں مدرسہ اشرف المدارس ناظم آباد حاضر ہوئے اور ۱۹۶۳ء تا ۱۹۶۴ء فتویٰ نوبی کی مشق کے ساتھ درس نظامی کی کتابوں کی تدریس بھی کی اور آپ سے مفتی رشید احمد رحمہ اللہ کے صاحجوادوں میں سے مولانا شفیق احمد، مولانا خلیق احمد اور پیر طریقت مولانا حکیم محمد اختر رحمۃ اللہ علیہ کے صاحجوادے مولانا حکیم محمد مظہر صاحب ظلہم نے بھی اس باق پڑھے اور آپ سے ان صاحجوادوں کا تعلق تاہیات قائم رہا۔

آپ کے اسامدہ کرام: چنانچہ آپ نے اس وقت کی جن علمی شخصیات سے کسب فیض کیا ان میں قابل ذکر اسامدہ کرام میں قائد جمیعت مولانا مفتی محمود نور اللہ مرقدہ، مولانا مفتی محمد شفیع رحمۃ اللہ علیہ تم قاسم العلوم ملتان، مولانا نور محمد (نواب شاہ)، مولانا محمد نوی روحانی بازی رحمۃ اللہ علیہ، مولانا مفتی رشید احمد لدھیانوی نور اللہ مرقدہ اور یادگار اسلاف حضرت مولانا سلیم اللہ خان دامت برکاتہم العالیہ اور علاقے کے معروف عالم دین مولانا کریم بخش رحمۃ اللہ غیرہ شامل ہیں۔

۱۹۷۳ء میں مسجد کبریٰ لیافت آباد میں امامت کی خدمات سرانجام دیں۔ اور درس و تدریس کے لیے جگہ کی تلاش میں رہے مگر کوئی مناسب سلسہ نہ بن سکا۔

عہدہ قضاۓ: آپ درس و تدریس اور علمی مشغله کے آدمی تھے لیکن ”قضاۓ“ و ”قدر“ کا فیصلہ کچھ اور ہی ہوتا ہے اس لیے آپ نے نہ چاہئے کہ باوجود ۱۹۷۳ء کو ۳۳ سال کی عمر میں منصب قضاۓ سنبھالا اور پہلی پونٹنگ بلوجتان کے ساحلی علاقے گواڑ کی طرف ہوئی۔ بعد ازاں اسی سلسہ میں بلوجتان کے مختلف شہروں (خضدار، مستونگ، سی، ڈھاڑر، بھاگ، تربت اور ڈیرہ اللہ یار وغیرہ) میں جانا ہوا اور بڑی دیانت داری سے فرائض قضاۓ سرانجام دیے۔

قاضی صاحب کے بقول دوستوں کے کہنے پر اس عہدہ کے لیے انتہاوی تو دے دیے مگر جب تقریبی کے آرڈر آئے تو ایک مینے تک وہ حیب میں پڑے رہے تو کری کے لیے جانے کو جی نہیں کرتا تھا پھر نہ جانے کسی طرح آمادگی ہوئی اور ذمہ داری سنبھال لی۔

دیانت داری اور نصرت الہی: آج کل حرص و ہوس کے دور میں دیانت داری اور فرض شناسی تقریباً عنقاء ہے۔ بہت کم لوگ ایسے ہیں جو ایمان داری اور شریعت کے تقاضوں کے مطابق ملازمت کے فرائض سرانجام دیتے ہیں لیکن ”قضاء“ جیسے حساس ترین منصب پر فائز ہو کر دیانت داری کی اعلیٰ مثال قائم کرنا اور منصب قضاء کی پوری پاسداری کرنا، یہ کم لوگوں کے حصہ میں آیا ہے۔ حضرت قاضی صاحب نے جن اہل اللہ کی صحبت پائی تھی اس کا ایسا گہر اثر تھا کہ کوئی شخص آپ کے بارے میں سوچ بھی نہ سکتا تھا کہ ان کو ذاتی تعلق سے متاثر کر کے اپنے مشاہدے کے مطابق کام کروالے گا۔ آپ کی دیانت داری کے کئی واقعات آپ کے اہل خانہ کے توسط سے معلوم ہوئے ہیں مگر سب کا احاطہ مشکل ہے، بطور نمونہ ایک واقعہ ذکر کیا جاتا ہے:

آپ کے اپنے بیان کے مطابق جن آپ کا پہلی بار بحیثیت قاضی (نج) گواہی میں تقرر ہوا تو لوگوں نے بہت ڈرایا کہ آپ دہاں رشوت سے کیے نج سکیں گے لوگ زبردستی آپ کو رقم تمادیں گے یا آپ کے بچوں کو دے دیں گے، یا پھر گھر کی دیوار سے کچھ ڈال کر جائیں گے۔ مگر ”جسے اللہ رکھے اسے کون چکھے۔“ حضرت قاضی صاحب جب گئے، چارچوں سنبھالا اور ان کے بقول ایک شخص (ماتحت ملازم) کے ذریعہ کوئی کاغذ فوٹو اسیٹ کروا یا اور اس کی رقم کوئی ”چار آنے، آٹھ آنے، ہوگی دے دی، اس نے نہ لیے تو آپ نے وہ پیسے زبردستی دے دیے۔ وہ اتنا متاثر ہوا کہ لوگوں میں جا کر مشہور کیا کہ یہ تو اتنا سخت قاضی ہے کہ اتنی معمولی رقم کا حساب کرتا ہے، اس کو کون رشوت دے سکتا ہے؟ چنانچہ اللہ تعالیٰ نے یوں حفاظت فرمائی اور پھر جتنا عرصہ دہاں گزار اخیریت و عافیت سے گزارا۔ آپ قاضی (نج) کے عہدے سے ترقی کر کے ممبر عدالت مجلس شوریٰ بنے اور ۲۰۰۱ء کے اواخر میں اسی عہدہ سے ریٹائر ہوئے۔

دوبارہ تدریسی زندگی: عہدہ قضاۓ سے ریٹائر ہونے کے بعد مولانا قاری مہر اللہ مظلوم ہمیتم جامعہ عربیہ مرکزیہ تجوید القرآن سرکی روڈ کوئے، و سابق رکن مجلس عاملہ و فاقہ المدارس العربیہ پاکستان کی دعوت پر جامعہ تشریف لائے اور بحیثیت استاذ حدیث و رئیس دارالالفاء کا منصب سنبھالا، آپ کی آمد سے جامعہ کے ”دارالالفاء“ کے ساتھ ”دارالقضاء“ کا اضافہ ہوا۔ جامعہ کے دارالالفاء والقضاء سے آپ کی تصحیح و تصویب سے جاری ہونے والے فتاویٰ کی تعداد چار ہزار سے زیادہ ہے جن میں آپ کے اپنے لکھے ہوئے فتاویٰ بھی ہیں جو کہ جامعہ کے ریکارڈ میں محفوظ ہیں۔ آپ کا طبعی مزاج ایسا تھا کہ جب تک کما حقہ فتویٰ پر اعتماد نہ ہوتا تب تک تصویبی دستخط نہ فرماتے، بسا اوقات ایک فتویٰ کئی دنوں تک آپ کے میز پر رکھا رہتا اور مسودہ کی منظوری نہ دیتے۔ آپ نے دارالالفاء کے رفقاء کے ساتھ جہاں مشقانہ و مستانہ ماحول نہیں وقت گزارا وہاں مفتیان کرام کی تحریری و تحقیقی اصلاح پر بھی بھر پور توجہ دی جس کو رفقاء دارالالفاء ابھی تک محسوس کرتے ہیں۔ چونکہ آپ منصب قضاۓ پر بھی کافی وقت رہ چکے تھے اس لیے ہر استاد کی

گھرائی میں جانے کی کوشش کرتے کہ کہیں مستفتی نے اپنے کسی خاص مقصد کے حصول کے لیے سوال تو مرتب نہیں کیا؟ غرض فتویٰ میں جا حتیاط درکار ہے اس کا حتی الامکان ابھتام کرتے اور بہیش محتاط رہنے کی تلقین کرتے۔

عہدہ قضاۓ پر افرادگی: حضرت قاضی صاحب نے بھتنا عرصہ عدالتی ماحول میں گزارا اس پر کبھی خوشی کا اظہار نہیں فرمایا بلکہ جب بھی اس کا تذکرہ ہوا اس پر نہامت اور افسوس کا اظہار کیا؛ اور اکثر وردیتے اور فرمایا کرتے کہ کاش ان کا وقت قضاۓ کے ماحول کی بجائے کسی دینی ادارے میں گزرتا تو اچھا ہوتا۔ اگرچہ بعض غیر محتاط منتظرین مدارس پر انہیں تحفظات تھے خصوصاً وہ لوگ جو تمام شرعی تقاضوں کو نظر انداز کرتے ہوئے چندہ کی ہم چلاتے ہیں اور مقصد اصلی طلبہ کی تعلیم و تربیت پر کوئی توجہ نہیں دیتے۔

تربیت قضاۓ کورس: جہاد افغانستان میں مفقود (لاپتا) ہونے والے مجاہدین کے اہل خانہ نے ان مفقودین کی بیواؤں سے متعلق پاکستان کے مفتیان کرام سے رجوع کیا تو شرعی قاضیوں سے راہنمائی کی ضرورت پڑ گئی اور یہ قضاۓ بلوچستان کے سوا کہیں اور نہ تھے اس لیے ان حضرات سے امور قضاۓ کو عملاً سیکھنے کے لیے جامعہ الرشید کراچی کے منتظرین نے بلوچستان اور کشمیر کے قاضیوں سے استفادہ کے لیے قضاۓ کورس کا ابھتام کیا۔ اس کورس میں ایک بار ۲۰۰۵ء میں بلوچستان سے قاضی محمد ہارون صاحب، قاضی عبدالحالق رحمہ اللہ، قاضی محمد انور (بولان) اور قاضی محمد انور کاسی اور آزاد کشمیر سے قاضی بشیر احمد رحمہ اللہ و مدد علیہ تو حضرت قاضی صاحب نے بھی یہ دعوت قبول کی اور قضاۓ کورس میں ”مجلة الأحكام العدلية“ کا درس دیا۔ (اس کورس میں رقم کو بھی شرکت کا موقع ملا)

بعد ازاں ۲۰۱۰ء میں ایک بار پھر مولانا حکیم محمد مظہر صاحب زید مجدد کے اصرار پر قضاۓ کورس کے لیے جامعہ اشرف المدارس کراچی اپنے ہم درس رفیق محترم مولانا قاضی محمد ہارون صاحب کے ہمراہ تشریف لے گئے اور قضاۓ کورس کرایا۔

علمی یادگار: حضرت قاضی صاحب جہاں مختی، کتاب فہم اور مطالعہ کا ذوق رکھنے والے آدمی تھے ساتھ ہی آپ ”خوب نویں“ اور ”زدنو نویں“ بھی تھے اسی وجہ سے طالب علمی کے دور میں بہت سے اساتذہ کی تقاریر بطب کیں۔ ان تقاریر میں سے عمدہ اور قابل اعتماد مکملۃ شریف کی وہ تقریر ہے جو آپ نے دوران درس قلم بند کی جس کو نہ صرف اندر وطن ملک پذیریائی ملی بلکہ پاکستان سے باہر کے علماء و طلبہ نے بھی استفادہ کیا۔ بعد میں وہ تقریر ”نفحات الحسنه فی شرح مشکوۃ المصائب“ کے نام سے چھپ کر منظر عام پر آگئی جس سے متعلق شیخ الحدیث مولانا سلیمان اللہ خان دامت برکاتہم یہ فرماتے ہیں:

”دوران درس بعض طلبے عموماً اساتذہ کی تقریر لکھنے کا ابھتام کرتے ہیں، میری مشکوۃ کی تقریر بھی مختلف طلبے مختلف

سالوں میں لکھتے رہے ہیں، مولانا قاضی عبدالخالق صاحب نے بھی پڑھنے کے زمانے میں میرادرس ملکوہ ضبط کیا تھا، میرے علم کے مطابق ان کی لکھی ہوئی درسی تقریر سے خاص طور پر بعد میں اساتذہ اور طلبہ استفادہ کرتے رہے ہیں اور نہ صرف اندر وون ملک بلکہ بیرون ملک بھی اس تقریر کی فوٹو کا پیاس بڑی تعداد میں عام ہوئیں، میرے پاس بھی ان کی ضبط کردہ تقریر کی کاپی محفوظ رہی جو بعد میں زیر مطالعہ بھی رہی، یہ تقریر الحمد للہ جامع بھی تھی اور مرتب بھی، اس میں حدیث کے طویل فوی مباحثت کو جامع اور مرتب انداز میں پیش گیا تھا۔

نیز آپ جب ۲۰۱۰ء میں قضاۓ کورس کے لیے جامعہ اشرف المدارس کراچی تشریف لے گئے حضرت مولانا قاضی ہارون صاحب زید مجدد اور حضرت عبدالخالق رحمۃ اللہ علیہ ترغیب اور فرمائش پر ”شرعی ضابطہ دیوانی“ مولفہ مندوہ العلماء مولانا شمس الحق افغانی رحمۃ اللہ علیہ کی تحقیق و تخریج کا کام جامعہ اشرف المدارس کے تخصص فی العلوم الحدیث کے شرکاء نے کیا جو کہ یقیناً حضرت قاضی صاحب کے لیے بھی صدقہ جاریہ ہے۔

علالت: حضرت قاضی صاحب پر تقریر ۲۰۱۰ء میں قبل فارغ کا حملہ ہوا جس کی وجہ سے آپ کے ایک ہاتھ، پاؤں اور زبان پر اڑا ہوا لیکن علاج کے بعد افاقہ ہو گیا مگر اس کے اثرات پوری طرح ختم نہ ہوئے، پھر مارچ ۲۰۱۵ء میں ایک بار پھر فارغ کا حملہ ہوا جس کی وجہ سے آپ چلنے سے قاصر ہو کر بیٹھنے پر آگئے اور ضعف بڑھتا ہی چلا گیا اور آپ ایک سال سے زائد عرصے تک مکمل صاحب فراش ہو گئے، زبان نے بھی ساتھ چھوڑ دیا اشاروں سے بات کرتے رہے۔

وفات: سوراخ ۲۲ ذی الحجه ۱۴۳۷ھ آپ کی زندگی کا آخری دن ثابت ہوا اور وقت موعود آپ نے پہنچا داعیِ احل کو لیکر کہتے ہوئے رواں بہ سفر آخرت ہوئے..... اناللہ وانا الیہ راجعون۔ آپ کی نماز جنازہ جامعہ تجوید القرآن کوئی کے مہتمم مولانا قاری مہر اللہ صاحب نے جامعہ امداد یہ سریاں کوئی میں پڑھائی اور جنازہ میں آپ کے دوست و احباب عزیز و اقارب اور بڑی تعداد میں علماء و طلبہ نے شرکت کی۔ بعد ازاں آپ کی تدبیث جامعہ امداد یہی کے ملحقة قبرستان کلی بڑو میں ہوئی۔

پسمندگان: حضرت قاضی صاحب رحمۃ اللہ علیہ نے اپنے پس مانگان میں ہیوہ اور پانچ بیٹیاں چھوڑی ہیں آپ کی بڑی صاحبزادی مولانا قاضی عنایت اللہ ممبر عدالت مجلس شوریٰ خضدار کے نکاح میں ہے جس سے الحمد للہ حضرت کے نواسے اور نواسیاں ہیں جب کہ دوسری صاحبزادی بندہ کے عقد نکاح میں ہے۔ دعا ہے کہ اللہ تعالیٰ حضرت قاضی صاحب مرحوم کو اپنی جوار رحمت میں جگہ دے اور پس مانگان کو صبر بھیل کی توفیق عطا فرمائے۔

